

ከ ወ ጣ ቱ ለ ወ ጣ ቱ

የኔ የማሸነፍ ምሥጢር በውስጤ ካለው እምነት የሚመነጭ ነው
ሻለቃ ኃይሌ ገ/ሥላሴ

ዛሬ በሀገራችን ውስጥ ቀርቶ በመላ ዓለም የሚገኙ በሚሊዮኖች የሚቆጠሩ ሰዎች ይልቁንም ደግሞ ወጣቶች የጅጅ ዓመቱን ሻለቃ ኃይሌ ገ/ሥላሴን ያውቁታል። ማወቅ ብቻ ሳይሆን ያደንቁታል፤ በተለይ ደግሞ የሀገሩ ልጆች፤ ያፈቅሩታል፤ ይሳሉለታል፤ ይመኩበታል፤ ይኮሩበታል።

በአበበ ቢቀላ፤ በማሞ ወልዴ፤ በምሩፅ ይፍጠር ወዘተ የተለኮሰውን የድል ችቦ በአጭር ጊዜ ወደ ሰደድ ነበልባል የለወጠው ኃይሌ፤ አበው «እስመ ስሙ ይመርህ ሐበ ግብሩ» እንደሚሉት እናትና አባቱ ኃይሌ ሲሉት ምናልባት አልበገር ባይነቱን፤ ኃያልነቱን፤ አሸናፊነቱን ታይቷቸው ይሆናል። በዘጠኝ ወራት (እ.ኤ.አ በ1997 ዓ.ም) አምስት ሪከርዶችን የሰበረ፤ በአጠቃላይ የአስራ አምስት ሪከርዶች ብቸኛ ባለቤት፤ በአራት ተከታታይ የአትሌቲክስ ሻምፒዮናዎች በማሸነፍ ብቸኛው ኢትዮጵያዊና አፍሪቃዊ ኃይሌ እንደሌሎች ስፖርተኞች ባገኘው ውጤት አይኩራራም፤ አይመጸደቅም፤ ይልቁንም «ገና ምኑን ሠራሁና» ነው የሚለው። ይህ ደግሞ የቀደሙ አበው የትህትና አባባልና የአዋቂነት መግለጫ ነው።

በዙዎቻችን ኃይሌን ከሩቁ የምናውቀው ቃሉን የማያጥፍ፤ ሀገሩን አፍቃሪ፤ በሩጫ ጥበቡ ተፎካካሪዎቹን «አሸባሪ» በመሆኑ ሊሆን ይችላል። ከሁሉም በላይ ግን ኃይሌ ሃይማኖቱን አክባሪና ትሁት ወጣትም ነው። በቅርቡ «የፈለገ ጥበብ እንግዳችን» እንዲሆንልን ባነጋገርኩ ጊዜ ጥያቄን በደስታ ነበር የተቀበለው። ጊዜ ስላልነበረው ያነጋገርኩት በስታዲየም ልምምድ ላይ በነበረበት ወቅት ነው። የተጨዋውትን በጣም ለአጭር ጊዜ ቢሆንም ከኃይሌ ያገኘሁት ቁም ነገር ለመንፈቅ የሚበቃ ነበር። «ከድል ስንቁ» ሻለቃ ኃይሌ ገ/ሥላሴ ጋር ያደረኩት ቃለ ምልልስ በሚከተለው መልክ አቅርቤዋለሁ።

ፈለገ ጥበብ - በልጅነትህ የቤተ ክርስቲያን (የቄስ) ትምህርት ተምረህ ነበርን?

ሻ/ኃይሌ - በዚህ በኩል ብዙ ተማርኩ አልልም፤ ከቄስ ት/ቤቱ ይልቅ የዘመናዊው ት/ቤት ይቀርቦኝ ነበር፤ አጥቢያ ቤተክርስቲያናችን ትንሽ ራቅ ይላል። ለተወሰነ ጊዜ ተከታትዬ ነበር አልጨረስኩትም፤ የተወሰነች ፊደልና አቡጊዳ ነበር የተማርኩት።

ፈለገ ጥበብ - አጥቢያ ቤተክርስቲያናችሁ ማን ይባላል?

ሻ/ኃይሌ - ቅዱስ ጊዮርጊስ ነበር
ፈለገ ጥበብ - ከሃይማኖት በዓላ ቶቻችን (እንቁጣጣሽ፤ መስቀል፤ ልዩት፤ ጥምቀት፤ ፋሲካ) መካከል የቱ ነበር በይዘልጥ ነገር ሆኖ ልጅ ሳለህ ማለቱ ነው።

ሻ/ኃይሌ - በእውነቱ ልጅ ሳለሁ ብቻ ሳይሆን እስከ አሁንም ደስ

የሚለኝ በዓል ቢኖር ጥምቀት ነው። ድሮ ልጆች ሁላችንም በአንድነት ተሰባስበን ወደ ቤተክርስቲያን የምንሄደው ነገር ግን ገጠሞችን ጭወተው፤ በጥምቀት በዓል ነበር። አስታውሳለሁ ጥምቀት እንደ ነገ ሆኖ ዛሬ እንቅልፍ አይወስደንም፤ ነጋ አልነጋ እያልን አሁንም አሁንም ከብርድ ልብስ መገለጥ ነው። አንዳንዴ ሳይነጋ የምንሄድበት ጊዜም ነበር። እና ጥምቀት በዓል በአከባ ቢያችን ትልቁ በዓል ነው፤ በሌላውም አካባቢ እንደዛ ይመስለኛል።

ከጥምቀት ቀጥሎ ፋሲካ ነው፤ ቤተሰቦቼ የካህናት ቤተሰብ ጠንካራ የኦርቶዶክስ እምነት ተከታዮች ስለሆኑ ፋሲካን በደመቀ ሁኔታ ነው የምናከብረው።

ፈለገ ጥበብ - ከፍተኛ የሆነ እንዳለህ በቅርብ ከሚያውቁህና ከሃይማኖት አባቶች ሰምቻለሁ። ይህ ሊሆን የቻለው ቤተሰቦችህ ለሃይማኖት

ኖታቸው ካላቸው ፍቅር የወረሰከው ነው ወይስ ሌላ ምክንያት ይኖርሃል?

ሻ/ኃይሌ - ምክንያቱ እንዲህ ነው ማለት ያስቸግራል። ለምሳሌ እምነት እንዴትና ከምን እንደሚመጣ አይታወቅም፤ እኔ ቅዱስ ጊዮርጊስንና ኪዳነ ምሕረትን በጣም በጣም እወዳቸዋለሁ፤ በተለይ ደግሞ ለኪዳነ ምሕረት ያለኝ ፍቅር የተለየ ነው። ለኪዳነ ምሕረት ይህን ፈጽሟልኝ፤ ይህንን አድርጊልኝ ብዬ ነግሪያት



አንዲት ነገር ሳትፈጽምልኝ የቀረችው ነገር የለም። ቅዱስ ጊዮርጊስም እንደዚሁ፣ እኔ ግን የምወዳቸው ያልኩባቸውን ሁሉ ስለፈጸሙልኝ (ስለሚፈጽሙልኝ) አይደለም። እምነቱ ከድሮ ከአያት ቅድመ አያቶቼ ተያይዞ የመጣ ስለሆነ ነው። ስለዚህ እምነት ለሥራ ወይም ለሌላ ጊዜያዊ ጥቅም ብለው የሚከተሉት አይደለም፤ እምነት ለራስ ነው፣ ሰዎች በእግዚአብሔር እመኑ ማለት በሕይወታቸው አንድ ታላቅ ነገር ጨበጡ ማለት ነው። በእኔ አስተሳሰብ እምነት የሌለው ሰው በሕይወቱ ውስጥ እየኖረ ሳይሆን እንደ በድን (ባዶ) ነው።

ፈለገ ጥበብ - በተለያዩ ጊዜያት ወደ ቁልቢ ቅዱስ ገብርኤል ሰሄድ «ቅዱስ ገብርኤል በዚህ ውድድር እንዳሸንፍ ያደረግህልኝ እንደሆነ ...ይህን አደርጋለሁ...ይህን እሰጥ ሃለሁ» የሚሉ ከአትሌቶች የተጻፉ (የአትሌቶች ስም የሌላቸው) የሰለት ደብዳቤዎች ያጋጥሙኛል። ከእነዚህ አትሌቶች አንዱ አንተ ትሆን እንዴት?

ሻ/ኃይሌ - በተለይ ቅዱስ ገብርኤልን በተመለከተ እኔ ሳልሆን አንድ ጊዜ ታላቅ ወንድሜ ስለኔ ተሰሎልኝ ነበር። በ፲፱፻፹፬ ዓ.ም ስቱትጋርድ ውድድር ነበረብኝ። በዛን ጊዜ ወንድሜ «በዚህ ውድድር ካሸነፈ በሚሸለማት መኪና አንተ ዘንድ (ገብርኤል) ይገድው እመጣለሁ» ብሎ ተሳለ። በስለቱ መሠረት ጉዞአችንን ወደዛ ቀጠልን። በእውነቱ የሰለት ነገር በጣም ከባድ ነው። ከተሳልክ ስለትህን ሳትጨምር ሳትቀንስ መስጠት (መመለስ) አለብህ። ወንድሜ የተሳለው «በሚሸለማት መኪና ይገድው እመጣለሁ» ብሎ ነው። ወደ ቁልቢ ስንሄድ ግን ወንድሜ የተሸለምኩባትን መኪና እየነዳ እኔ ደግሞ በሌላ መኪና ፊትና ጎሳ ሆነን ነበር የምንጓዘው። በዚህ መልክ ስንጓዝ ገብርኤል ልንደርስ የተወሰነ ኪ/ሜ/ ሲቀረን (አዋሽ እንዳለፍን) የነበርኩባት መኪና ተገልብጦ ፈቷን ወደ አዲስ አበባ አዙራ ቆመች።

መኪናዎ እንዳልነበረች ነበር የሆነችው፣ በእኔ ላይም ሆነ አብረውኝ በነበሩ በባለቤቱና በወንድሜ ላይ ግን ትንሽ ጭረትም እንኳ አልነበረንም፤ ለምልክትም አልተነካንም። መኪናዎ እንደዛ ተጨረግምታና ተሰባብራ ያዩ ሰዎች «ከዚህ አደጋ እንዴት ሰው በሕይወት ሊተርፍ ይችላል?» እያሉ ይገረሙና የእግዚአብሔርን ተአምር ያደንቁ ነበር። ከዛ በኋላ ገብርኤል እንኳን ከዚህ አደጋ አተረፍከኝ እንጂ መኪናዎ የራስዎ ጉዳይ ብዬ በተሳልኩባት መኪና በመሆን ጉዞዬን ወደ ገብርኤል ቀጠልኩ። በሰላምም ተሳልሜ ተመለስኩ። እና ያመንክበት እምነትህ የተሳልከውን ነገር መፈጸም አለብህ። ቅዱስ ገብርኤል እኔን ለመጉዳት ቢፈልግ አያቅተውም፤ እርሱ ግን ሊያስትምረኝ ነው የፈለገው፣ አስተማረኝ፤ እምነት ማለት ለአንድ ለሰው ልጅ ሕይወት አስፈላጊ ብቻ ሳይሆን ወሳኝ የሆነ ነገርም ነው።

ፈለገ ጥበብ - በዓለማችን ታዋቂ የሆኑ ስፖርተኞችን ከነበሩበት እምነት ወደ ሌላ ሃይማኖት ለማስቀየር የሚደረግ ጥረትና እንቅስቃሴ እንዳለ ይታወቃል። በዚህም ለገንዘብና ለጊዜያዊ ጥቅም ሲሉ ሃይማኖታቸውን የለወጡ፣ ዜግነታቸውን የቀየሩ ስፖርተኞች እንዳሉ አንተም ታውቃለህ። በበኩልህ የዚህ ዓይነት ፈተና አጋጥሞ ያውቃል? እግረ መንገድህንም በእምነትህ ምክንያት የደረሰብህ ችግር ካለ ብትገልጽልኝ?

ሻ/ኃይሌ - በዚህ በኩል በጣም...በጣም...ብዙ ነው። በተለይ ደግሞ በዚሁ በኛ ሀገር። እኔ ግን በዚህ በኩል የሚመጡትን በትህትና ጥሩ ነው እያልኩ ነው የምመልሳቸው፤ በበኩሌ ረዥም ታሪክ ያለው መመኪያችን፣ መከበሪያችን፣ መለያችን የሆነውን የኦርቶዶክስ ሃይማኖት እያለኝ ሌላ ሃይማኖት አልመኝም፤ ቅድመ አያቱ ቄስ ነበሩ፤ ሌሎችም መላ ቤተሰቦቼ የእግዚአብሔር አገልጋዮች ናቸው። ታቦት የሚተክሉ፣ አብያተ ክርስቲያናት

የሚያሳንጹ አገልጋዮች ስለሆኑ ይህንን የመሰለ እምነት ትቼ ለምን ሌላ ሃይማኖት እይዛለሁ? በማለት በእምነቴ ስለምጸና ነው እንጂ ሙከራውማ! ፈተናው ማ ምኑ ተነግሮ!!

አሁን ኢትዮጵያ ውስጥ ብቻ ያሉ የሃይማኖቶች ቁጥር እኔም አንተም በትክክል አናውቀውም፤ በእውነት ለኢትዮጵያውያን (ሁሉም የየራሱ እምነት መያዝ ቢችልም) በተለይ ደግሞ ለኔ ከኢትዮጵያ ኦርቶዶክስ ተዋሕዶ እምነት የተሻለ አለ ብዬ አላምንም። ፈተናው ግን እጅግ ከባድ ነበር። ኦርቶዶክስ በመሆኔ ግን እግዚአብሔር ይመስገን በሥራዬ ተጽእኖ አልደረሰብኝም፤ እንዲያውም ኦርቶዶክስ በመሆኔ ክብር ነው ያገኘሁት፤ እምነቴ አስከብሮኛል።

ፈለገ ጥበብ - የሥራ ጠባይህ (የስፖርት ተግባርህ) በጸምና በጸሎት ላይ የሚያሳድርብህ ተጽዕኖ ይኖራል?


ሻ/ ኃይሌ - በዚህ ነገር የሚያስቸግረኝ የለም፤ አንድ ነገር ግን ልነግርህ እፈልጋለሁ። በአሁኑ ወቅት እኔ አልጸምም፤ ምክንያቱ በተለያዩ ሀገሮች እሄዳለሁ፤ ለምሳሌ ያህል አርብና ሮብ እንኳን ልጹም ብል አንድ ችግር አለ፤ እዚህ ሮብ ቢሆን እካኛው ሀገር ሐሙስ ወይም ማክሰኞ ይሆናል። ስለዚህ ስፖርቱን እስካቆም ድረስ መጸም የሚሆንልኝ አይመስለኝም። ስፖርቱን ሳቆም ግን እኔ እንጂ...በእምነት ደረጃ ይህን እሆናለሁ ይህን እፈጽማለሁ አይባልም፤ ትልቁ ነገር ግን ጋብቻዬ የተክሊል ጋብቻ ነው፤ ስለዚህ ለወደፊቱ በተቻለኝ መጠን የአጽዋማትን ሥርዓት እፈጽማለሁ፤ ለዚህም እግዚአብሔር ይረዳኛል።

ፈለገ ጥበብ - ባለፈው ፈለገ ጥበብ መጽሔታችን ዶክተር የማነ የአሸናፊነትን ምስጢር አስመልክተው ባቀረቡት ጽሑፍ አንተን በመጥቀስ የኃይሌ የማሸነፍ ምሥጢር «በራስ ከመተማመን መንፈስ

የመነጨ ነው» የሚል ሐረግ አስፍረው ነበር። ይህንን የዶክተር አባባል ምን ያህል ታምንበታለህ?

ፈለገ ጥበብ - ቀደም ሲል ቅዱስ ጊዮርጊስ በተለይ ደግሞ ኪዳነ ምሕረትን በይበልጥ እንደምታፈቅ

የሩጫው ጊዜህን ስትፈጽም ቀሪ ሕይወትህን ምን እየሠራህ ለማሳለፍ ነው ያቀድከው?



ሻ/ ኃይሌ - በዚህ አምንቦ ታለሁ፣ የምጨምርበት ግን አለ፣ በራስ የመተማመን መንፈስ ሊመጣ የሚችለው ጠንካራ እምነት ሲኖር ነው እላለሁ። እምነት ካለህ ታሸንፋለህ፣ እምነት ከሌለህ ግን በራስ የመተማመን መንፈስ የሚገኝ አይመስለኝም። የራሴን በተመለከተ የኔ የማሸነፍ ምስጢር በአብዛኛው ያለው በውስጤ ካለው እምነት ነው።

ፈለገ ጥበብ - በዙውን ጊዜ ፊትህ ፈገግታ አይለየውም፣ ሳቂታና ደስተኛም ሆነህ ነው የምትታየው፣ ይህ ባሕሪህ ለአሸናፊነትህ ያበረ ከትከው አስተዋጽኦ አለው ትላለህ?

ሻ/ኃይሌ - አንድ አስተዋጽኦ አለው እላለሁ፣ ስፖርት የምሠራው ለመደሰት፣ ለመጫወት ነው፣ ስለዚህ እግዚአብሔር እስከፈቀደ ድረስ ለወደፊቱም ከዚህ የተለየ ባሕርይ ይኖረኛል ብዬ አላምንም፣ ልቀይር ብልም አልችልም።

ነግረኸኛል፣ በዙ ሰዎችም አንዳን ተው አብልጠው የሚያከብሩዎቻቸው ታቦታት አሉዎቻቸው፣ ለዚህም ሁሉም ሰው የየራሱ የሆነ ምክንያት ሊኖረው ይችላል ያንተውን ልትነግረኝ ትችላለህ?

ሻ/ ኃይሌ - እንደ ነገርኩህ ጊዮርጊስ ያው ተወልጄ ያደግኩበት አጥቢያዬ ነው። እንዲያውም ሕፃን ሳለሁ ቤተክርስቲያን ሁሉ ጊዮርጊስ ብቻ ነበር የሚመስለኝ። ከዛን ጊዜ ጀምሮ እስከ አሁን ድረስ ቅዱስ ጊዮርጊስን አፈቅረዋለሁ። እዚህ ላይ ለኔ ሁሉም ታቦት ማርያም፣ ሚካኤል፣ ገብርኤል... ልዩ ስፍራ አላቸው፣ በተለይ እየሄድኩ ጸሎት የማደርግባቸው ደግሞ አሉ። ለምሳሌ እዚህ አዲስ አበባ እስካለሁ ኪዳነ ምሕረት አልቀርም። ደጂን ሳልረግጥ አልውልም። ምክንያቱን ግን እኔም አላውቀውም፣ የሷ ሥራ ነው።

ፈለገ ጥበብ - እግዚአብሔር እካ ያድርስህና በእድሜ እየገፋህ መጥተህ

ሻ/ ኃይሌ - በዙ ዕቅድ አለኝ፣ እንደምታየው ሩጫ ጊዜያዊ ነገር ነው። አንዳንድ ለሕይወቴ የሚረዱኝ ነገሮች እሠራለሁ እላለሁ። ያ አደርጋለሁ፣ እንደዚህ እሠራለሁ ብዬ ግን ከአሁኑ ማወቅ አልችልም። እንደ እግዚአብሔር ፈቃድ ያኔ ጊዜው ይወስነዋል።

ፈለገ ጥበብ - በዚህ አጋጣሚ ለእድሜ አቻዎችህ ለሆኑ ወጣቶች የምታስተላልፈው መልእክት ይኖርሃል?

ሻ/ ኃይሌ - ወጣት ማለት ከእናት ከአባቱ የተረከበውን እምነት ማቆየት ብቻ ሳይሆን ሀገርን የሚረከብ፣ አባት እናቱን የሚጠር፣ ሀገሩን የሚያስከብር መሆን አለበት። አሁን በወጣቱ ላይ አንድ በጣም አሳሳቢ የሆነ ነገር መጥቶታል። ሁላችንም እንደምናውቀው (የሁለት ዓመት ሕፃንም ሳያውቀው አይቀርም) ኤድስ ወጣቱን በጣም እያጠቃው ነው። ወጣቱ ከዚህ የኤድስ በሽታ ራሱን መከላከል መቻል አለበት፤ ከዚህ በሽታ ሊድን የሚችለው ደግሞ የእግዚአብሔርን ትእዛዝ ያከበረ እንደ ሆነ ብቻ ነው። መጽሐፍ ቅዱስ ምን ይላል? ቤተክርስቲያን ምን ትላለች? በማለት በሥነ ሥርዓት መኖር አለበት። እኛ ወጣቶች ሀገራችን ልንገነባ ራሳችንን ልንጠቅም የምን ችለው በቅድሚያ ራሳችንን ከዚህ ቀሳፊ በሽታ ማዳን ስንችል ነውና መልእክቱ ይኸው ነው።

ፈለገ ጥበብ - ኪዳነ ምሕረት በሄድክበት ሁሉ ትከተልህ።

ሻ/ኃይሌ - አሜን ለሁላችን።